

TEZAUR LITURGIC
9 SEPTEMBRIE

SLUJBA
SF. PĂRINȚI
IOACHIM ȘI ANA



ATENA, 2010



09 ΣΕΠΤΕΜΒΡΙΟΣ

ΙΩΑΚΕΙΜ ΚΑΙ ΑΝΝΑ

ΘΕΟΠΑΤΟΡΕΣ

ΑΚΟΛΟΥΘΙΑ

ΜΙΚΡΟΣ ΕΣΠΕΡΙΝΟΣ

Ίστωμεν στίχους δ' καὶ ψάλλομεν Στιχηρὰ
Προσόμοια. Ἦχος πλ. α'. Χαίροις ἀσκητικῶν ἀληθῶς.

Δίκαιοι, οἱ τῷ κήπῳ ποτέ, ὑπὲρ παιδὸς
καθικετεύοντες ἔκραζον, τῷ πάντων Θεῷ καὶ Κτίστῃ·
Ἄδωναϊ Σαβαώθ, τὸ τῆς ἀπαιδίας λῦσον ὄνειδος,
γεννήσει Θεόπαιδος, δὲ Μαρίας ἐκραύγαζον·
εὐχαριστοῦμεν, Ἐλωϊ Σοι πανάγαθε, τοὺς ἀτέκνους
γάρ, νῦν εὐτέκνους ἀνέδειξας· ὅθεν τὸ γεννηθὲν χαρᾷ,
σοὶ δῶρον προσάξωμεν, ὑπερυμνοῦντες αἰνοῦντες, καὶ
εὐγνωμόνως δοξάζοντες, τὴν σὴν εὐσπλαγχνίαν, ὅτι
δέδωκας τῷ κόσμῳ, Μητέρα εὐσπλαγχνον.

Δάκρυσιν οἱ δεόμενοι πρὶν, Ἄννα σεμνὴ Ἰωακείμ τε
ὁ Δίκαιος, ἀκούουσιν Ἀρχαγγέλου, προσβεβαιοῦντος
αὐτοῖς, τὴν τῶν αἰτουμένων θείαν ἔκβασιν· πρὸς οὓς ὁ
Ἀσώματος, ἐμφανῶς διελέγετο· αἱ προσευχαὶ ὑμῶν,
Σαβαώθ θρόνῳ ἤγγισαν, μὴ λυπῆσθε οὖν, τῶν
δακρύων ἀπόστητε. Νῦν δὲ ἀγνὴν γεννήσαντες,
χορεύουσι χαίροντες, δαίμονες τοῦτο ὁρῶντες,
ὀλοφυρόμενοι ὀλόλυζον, οἱ Ἄγγελοι δὲ ὕμνουν,
συζυγίαν τῶν Δικαίων, Θεὸν δοξάζοντες.

Χαίροις, Δυὰς ἁγία σεμνή, τὴν Παναγίαν Μαριὰμ ἡ γεννήσασα, ἀμέμπτως ἐν σωφροσύνῃ, βιωσαμένη καλῶς, καὶ τῆς παρθενίας τὸ κειμήλιον, Παρθένον ἡ τέξασα, Θεοτόκον πανάμωμον, Δυὰς ἀστέρων, τὴν Μητέρα ἐκλάμπασα, Ἡλίου τοῦ νοητοῦ, πάντα κόσμον φωτίζοντος, Λόγον λόγῳ γεννήσασαν, τὴν μόνην ἀπείρανδρον, Ἰωακεὶμ καὶ ἡ Ἄννα, οἱ τοῦ Κυρίου Προπάτορες· Ὅν νῦν δυσωπεῖτε, ταῖς ψυχαῖς ἡμῶν δοθῆναι, τὸ μέγα ἔλεος.

Χαίροις, πεποθημένη Θεῷ, ἐκλελεγμένη ἀγιότητος λάμψεσι, τοῦ νόμου Δυὰς τιμία, πάσας Αὐτοῦ ἐντολάς, ἐν τῇ θείᾳ χάριτι μεθαρμόσασα, Χριστὸν τὴν τεκοῦσαν, τὸν Ἀρχηγὸν τῆς ζωῆς ἡμῶν, αὐτοὶ τεκόντες, Ἰωακεὶμ ὁ θεόληπτος, καὶ ἡ ἔνθεος, Ἄννα ἡ πανσεβάσμιος, λύχνοι οἱ ἀνατείλαντες, τὴν φλόγα τὴν πάγχρυσον, τὴν ἀργυράν τε σελήνην, τὴν Θεοτόκον τὴν ἄχραντον· μεθ' ἧς δυσωπεῖτε, ταῖς ψυχαῖς ἡμῶν δοθῆναι τὸ μέγα ἔλεος.

Δόξα. Καὶ νῦν.

Σήμερον ἐκ ρίζης τοῦ Δαβίδ, καὶ τῶν Δικαίων, τῆς Ἄννης καὶ Ἰωακεὶμ, βασιλικὴ πορφύρα ἐβλάστησε, τὸ ἄνθος ἡ βάψασα, Χριστὸν οὗ ἡ Βασιλεία ἀτελεύτητος, ἧς πάντες πιστοὶ τύχοιμεν.

Εἰς τὸν Στίχον. Ἦχος β'. Οἶκος τοῦ Ἐφραθα.

Χάρις τῷ Λυτρωτῇ, καὶ πάντων κηδεμόνι, τῷ στεῖραν παρ' ἐλπίδα, τεκεῖν τὴν Θεοτόκον, ἀρρήτως εὐδοκήσαντι.

Στ.: Ὡμοσε Κύριος τῷ Δαβὶδ ἀλήθειαν, καὶ οὐ μὴ ἀθετήσῃ αὐτήν.

Δεῦτε τὴν ἐκ Δαβίδ, καὶ Ἰούδα φυεῖσαν, Θεοτόκον Μαρίαν, ἐξ ἧς σωτηρία, ἀπαύστως μεγαλύνωμεν.

Στ.: Ἐκ καρποῦ τῆς κοιλίας Σου θήσομαι ἐπὶ τοῦ θρόνου μου.

Σήμερον εὐκλεῶς, ἐξ Ἄννης ἡ Παρθένος, ἡ φωτοφόρος πύλη, γεννᾶται παραδόξως, λαοὶ φυλαὶ σκιρτήσατε.

Δόξα. Τριαδικόν.

Τριάς ἡ Τριλαμπής, πρεσβείαις τῆς δυάδος, Ἰωακείμ καὶ Ἄννης, Δικαίων Προπατόρων, ἐλέησον τὸν κόσμον Σου.

Καὶ νῦν. Θεοτοκίου.

Μήτηρ τοῦ Ἰησοῦ, θυγάτηρ τῶν Δικαίων, Ἰωακείμ καὶ Ἄννης, αὐτῶν ταῖς ἱκεσίαις, αἰ Σοὺς δούλους φύλαττε.

Νῦν ἀπολύεις. Τρισάγιον.

Ἀπολυτίκιον τῶν Ἁγίων. Ἦχος β'

Τῶν δικαίων Θεοπατόρων σου Κύριε, τὴν μνήμην ἐορτάζοντες, δι' αὐτῶν σὲ δυσωποῦμεν· Σῶσον τὰς ψυχὰς ἡμῶν.

Δόξα. Καὶ νῦν. Καὶ τῆς Εορτῆς. Ἦχος δ'

Ἡ γέννησίς σου Θεοτόκε, χαρὰν ἐμήνυσε πάσῃ τῇ οἰκουμένῃ· ἐκ σοῦ γὰρ ἀνέτειλεν ὁ ἥλιος τῆς δικαιοσύνης, Χριστὸς ὁ Θεὸς ἡμῶν, καὶ λύσας τὴν κατάραν, ἔδωκε τὴν εὐλογίαν, καὶ καταργήσας τὸν θάνατον, ἔδωρήσατο ἡμῖν ζωὴν τὴν αἰώνιον. Ἀπόλυσις.

ΜΕΓΑΣ ΕΣΠΕΡΙΝΟΣ

Εὐλογήσαντος τοῦ ἱερέως, ὁ Προοιμιακός, καὶ τὸ· *Μακάριος ἀνὴρ*. Εἰς δὲ τὸ· *Κύριε ἐκέκραξα*, ἰσθῶμεν Στίχους ς' καὶ ψάλλομεν Στιχηρὰ Προσόμοια τῶν Θεοπατόρων. Ἦχος δ'. Ἐδωκας σημείωσιν.

Δεῦτε νῦν χορεύσωμεν, ἀσματικῶς ὧ φιλέορτοι, καὶ πιστῶς ἐορτάσωμεν, τὴν μνήμην γεραίροντες, Ἰωακεῖμ καὶ Ἄννης, τῆς σεπτῆς δυάδος· αὐτοὶ γὰρ ἔτεκον ἡμῖν, τὴν Θεομήτορα καὶ Παρθένον ἀγνήν· διὸ περ καὶ μετέστησαν, ἐκ τῶν προσκαίρων πρὸς ἄληκτον, καὶ αἰίζων οἴκησιν, δυσωποῦντες σωθῆναι ἡμᾶς.

Εὐφρόσυνον τέρπεται, σήμερον κτίσις ἡ σύμπασα, Θεοτόκε πανύμνητε, ἐτήσιον ἄγουσα, μνήμην ὁμοφρόνως, τῶν σῶν γεννητόρων, Ἰωακεῖμ τοῦ θαυμαστοῦ, ὁμοῦ καὶ Ἄννης πανηγυρίζουσα· χαρὰν γὰρ προεξένησαν, σὲ παρ' ἐλπίδα βλαστήσαντες, τὴν τὸ φῶς ἀπαστράψασαν, καὶ τροφὸν τῆς ζωῆς ἡμῶν.

Ἀγάλλεται σήμερον, Ἄννα σκιρτῶσα ἐν πνεύματι, καὶ εὐφραίνεται χαίρουσα, τυχοῦσα ἐφέσεως, ἧς περ ἐπεπόθει, πάλαι εὐτεκνίας, ἐπαγγελίας γὰρ καρπὸν, καὶ εὐλογίας Θεῖον ἐβλάστησε, Μαρίαν τὴν πανάμωμον, τὴν τὸν Θεὸν ἡμῶν τέξασαν, καὶ τὸν ἥλιον λάμπασαν, τοῖς ἐν σκότει καθεύδουσι.

Ἔτερα. Ἦχος β'. Ὅτε ἐκ τοῦ ξύλου.

Δεῦτε, τῶν Ἀγγέλων οἱ χοροί, δεῦτε οὐρανῶν αἱ Δυνάμεις, τοὺς Θεοπάτορας, Ἀγγελοι Ἀρχάγγελοι, καὶ

Νόες ἅπαντες, φλογεροῖς ὑμῶν στόμασιν, Ἀρχαὶ Ἐξουσίαι, Θρόνοι Κυριότητες, τὰ Χερουβὶμ Σεραφίμ, δεῦτε τὴν Πηγὴν παρθενίας, τὸν Ἰωακεὶμ καὶ τὴν Ἄνναν, νῦν ᾠδαῖς αὐλοῖς καταστέψατε.

Πάντες, σοὶ προσπίπτομεν πιστῶς, πάντες σὲ θερμῶς δυσωποῦμεν, Ἰωακεὶμ Δίκαιε, πάντας ἡμᾶς λύτρωσαι, ἁμαρτιῶν καὶ παθῶν, ἐνεστώτων κακώσεων, μελλόντων κινδύνων, ἐχθρῶν ἐπιθέσεων, καὶ ἐμπρησμῶν καὶ πυρός, καὶ ἐκ συμφορῶν ἀδοκῆτων, καὶ θανατηφόρων τε νόσων, ταῖς πρὸς τὸν σὸν Ἐγγονον πρεσβείαις σου.

Πάσης, ἀνομίας σαῖς εὐχαῖς, πάσης τῶν ἐχθρῶν κακουργίας, βλάβης στερώσεως, πάσης περιστάσεως, πάσης αἰρέσεως, ἀπιστίας καὶ θλίψεως, δεινῆς δυστοκίας, σειμοῦ ἀνομβρίας τε, κατακλυσμοῦ καὶ πνιγμοῦ, καὶ ἐκ πολυτρόπων σκανδάλων, καὶ τῶν πειρασμῶν τοῦ βελίαρ, ρῦσαι τοὺς σοὺς δούλους Ἄννα ἔνδοξε.

Δόξα. Καὶ νῦν. Ἦχος πλ. α'. Ἐφραὶμ Καρίας

ὦ μακαρία дуάς· ὑμεῖς πάντων γεννητόρων ὑπερήρθητε, ὅτι τὴν τῆς κτίσεως πάσης ὑπερέχουσαν ἐβλαστήσατε, ὧντως μακάριος εἶ Ἰωακεὶμ, τοιαύτης παιδὸς χρηματίσας Πατήρ· Μακαρία ἡ μήτρα σου Ἄννα, ὅτι τὴν Μητέρα τῆς ζωῆς ἡμῶν ἐβλάστησε· Μακάριοι οἱ μαστοί, οἷς ἐθήλασας τὴν γαλακτοτροφήσαν, τὸν τρέφοντα πᾶσαν πνοήν· ὃν

δυσωπεῖν ὑμᾶς παμμακάριστοι αἰτούμεθα, ἐλεηθῆναι τὰς ψυχὰς ἡμῶν.

*Εἵσοδος. Φῶς ἱλαρόν. Προκείμενον τῆς ἡμέρας.
Ἀναγνώσματα.*

Σοφίας Σολομῶντος τὸ Ἀνάγνωσμα. (Κεφ. γ' 1)

Δικαίων ψυχαὶ ἐν χειρὶ Θεοῦ, καὶ οὐ μὴ ᾗσεται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπείρασεν αὐτοὺς, καὶ εὔρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτοὺς, καὶ ὡς ὀλοκάρπωμα θυσίας προσεδέξατο αὐτοὺς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὁσίοις αὐτοῦ καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ ἀνάγνωσμα. (Κεφ. ζ'. 7)

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῷ

ἐτῶν μεμέτρηται. Πολιὰ δὲ ἐστὶ φρόνησις ἀνθρώποις, καὶ ἡλικία γήρως βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἠρπάγη, μὴ κακία ἀλλάξη σύνεσιν αὐτοῦ, ἢ δόλος ἀπατήσῃ ψυχὴν αὐτοῦ· βασκανία γὰρ φαυλότητος ἀμαυροῖ τὰ καλὰ, καὶ ῥεμβασμὸς ἐπιθυμίας μεταλλεῦει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροὺς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Παροιμιῶν τὸ Ἀνάγνωσμα. (Κεφ, λα'. 10-31)

Γυναῖκα ἀνδρείαν τίς εὐρήσει; τιμιωτέρα δὲ ἐστὶ λίθων πολυτελῶν ἢ τοιαύτη. Θαρσεῖ ἐπ' αὐτῇ ἡ καρδία τοῦ ἀνδρὸς αὐτῆς, ἢ τοιαύτη καλῶν σκύλων οὐκ ἀπορήσει. Ἐνεργεῖ γὰρ τῷ ἀνδρὶ ἀγαθὰ πάντα τὸν βίον. Μηρυομένη ἔρια καὶ λίνον, ἐποίησεν εὐχρηστον ταῖς χερσὶν αὐτῆς. Ἐγένετο ὥσει ναῦς ἐμπορευομένη μακρόθεν, συνάγει δὲ αὕτη τὸν βίον. Καὶ ἀνίσταται ἐκ νυκτῶν, καὶ ἔδωκε βρώματα τῷ οἴκῳ, καὶ ἔργα ταῖς θεραπαίνας. Θεωρήσασα γεώργιον ἐπρίατο, ἀπὸ δὲ καρπῶν χειρῶν αὐτῆς, κατεφύτευσε κτῆμα. Ἀναζωσαμένη ἰσχυρῶς τὴν ὄσφυν αὐτῆς, ἤρεισε τοὺς βραχίονας αὐτῆς εἰς ἔργον. Ἐγεύσατο ὅτι καλὸν ἐστὶ τὸ ἐργάζεσθαι, καὶ οὐκ ἀποσβέννυται ὅλην τὴν νύκτα

ὁ λύχνος αὐτῆς. Τοὺς πήχεις αὐτῆς ἐκτείνει ἐπὶ τὰ συμφέροντα, τὰς δὲ χεῖρας αὐτῆς ἐρείδει εἰς ἄτρακτον. Χεῖρας δὲ αὐτῆς διήνοιξε πέννητι, καρπὸν δὲ ἐξέτεινε πτωχῷ. Οὐ φροντίζει τῶν ἐν οἴκῳ ὁ ἀνὴρ αὐτῆς, ὅταν ποὺ χρονίζη· πάντες γὰρ οἱ παρ' αὐτῆς ἐνδεδυμένοι βύσσου καὶ πορφύρας ἑαυτῇ ἐνδύματα. Περίβλεπτος δὲ ἐγένετο ὁ ἀνὴρ αὐτῆς ἐν πύλαις, ἥνικα ἂν καθίσῃ ἐν συνεδρίῳ μετὰ τῶν γερόντων κατοίκων τῆς γῆς. σινδόνας ἐποίησε καὶ ἀπέδοτο τοῖς Φοῖνιξι, περιζώματα δὲ τοῖς Χαναναίοις. Ἰσχὺν καὶ εὐπρέπειαν ἐνεδύσατο, καὶ εὐφράνθη ἐν ἡμέραις ἐσχάταις. Στόμα αὐτῆς διήνοιξε προσεχόντως καὶ ἐννόμως καὶ τάξιν ἐστείλατο τῇ γλώσσει αὐτῆς. στεγναὶ διατριβαὶ οἴκων αὐτῆς, σῖτα καὶ νομοθέσιως, ἡ δὲ ἐλεημοσύνη αὐτῆς ἀνέστησε τὰ τέκνα αὐτῆς, καὶ ἐπλούτησας, καὶ ὁ ἀνὴρ αὐτῆς ἤνεσεν αὐτήν. Πολλαὶ θυγατέρες ἐκτήσαντο πλοῦτον, πολλαὶ ἐποίησαν δύναμιν, σὺ δὲ ὑπέρκεισαι καὶ ὑπερῆρας πάσας. Ψευδεῖς ἀρέσκειαι καὶ μάταιον κάλλος γυναικός· γυνὴ γὰρ συνετὴ εὐλογεῖται, φόβον δὲ Κυρίου αὕτη αἰνεῖτω. Δότε αὐτῇ ἀπὸ καρπῶν χειλέων αὐτῆς καὶ αἰνεῖσθω ἐν πύλαις ὁ ἀνὴρ αὐτῆς.

Λιτή. Ἦχος α'.

Ἡ ἀπαρχὴ τῆς ἡμῶν σωτηρίας, λαοὶ σήμερον γέγονεν· ἰδοὺ γὰρ ἡ προορισθεῖσα, ἀπὸ γενεῶν ἀρχαίων, Μήτηρ καὶ Παρθένος, καὶ δοχεῖον Θεοῦ, ἐκ τῆς στείρας Ἄννης καὶ Ἰωακείμ ἄνθος ἐκ τοῦ Ἰεσσαί, καὶ τῆς ρίζης αὐτοῦ, ράβδος βλαστάνειν ἀπάρχεται·

εὐφραινέσθω ὁ Ἀδάμ ὁ Προπάτωρ, καὶ ἡ Εὐα
 μυστικῶς ἀγαλλιάσθω· ἰδοὺ γὰρ ἡ οἰκοδομηθεῖσα ἐκ
 πλευρᾶς τοῦ Ἀδάμ, τὴν θυγατέρα καὶ ἀπόγονον,
 μακαρίζει ἐμφανῶς· τεχθήσεται μοι γὰρ φησὶ
 λύτρωσις, δι' ἧς ἐκ τῶν δεσμῶν τοῦ ἁδου
 ἐλευθερωθήσομαι. Ἀγαλλιάσθω ὁ Δαβίδ, κρούων τὴν
 κινύραν, καὶ εὐλογεῖτω τὸν Θεόν· ἰδοὺ γὰρ ἡ
 Παρθένος γεννᾶται ἐκ μήτρας ἀκάρπου, πρὸς
 σωτηρίαν τῶν ψυχῶν ἡμῶν.

Ἦχος β'.

Τίς μη σκιρτήσῃ, ἢ τίς μὴ πνευματικῶς κροτήσῃ,
 ἐπὶ τῇ νῦν πανηγύρει τῆς ἀειπαρθένου καὶ
 Θεομήτορος; Σήμερον γὰρ, ἐξ Ἰωακείμ καὶ τῆς Ἄννης,
 ὥς ἐξ ἡλίου καὶ σελήνης, ἡ τὸν Ποιητὴν τῶν
 φωστήρων, ἀποτεκοῦσα νῦν τίκτεται, σήμερον ἡ
 οὐρανομήκης βλαστάνει ράβδος, ἐξ ἧς τὸ ἀμάραντον
 ἄνθος, βλαστήσῃ Χριστὸς ὁ Θεός, ὁ τὰς ὑποθέσεις τῶν
 μεγάλων πραγμάτων, πόρρωθεν καὶ ἐξ ὀλίγων ἀρχῶν
 καταβάλλων, εἰς σωτηρίαν τῶν ψυχῶν ἡμῶν.

Ἦχος γ'.

Δεῦτε φιλοπάρθενοι πάντες, καὶ τῆς ἀγνείας
 ἐρασταί· δεῦτε ἐορτάσωμεν, Ἄννης τὴν σεβάσμιον
 σύναξιν· καὶ γὰρ ἔτεκεν ὑπερφυῶς, τὴν πηγὴν τῆς
 ζωῆς, Μαρίαν τὴν Θεόπαιδα Ἄνναν. Δεῦτε οὖν
 φιλέορτοι καὶ φιλόχριστοι, τὰ τῶν ἁσμάτων ἄνθη
 ἀναλαμβάνοντες, πρὸς αὐτὴν ἀνακράζωμεν· σῶφρον
 Ἄννα, μακαρία ἡ κοιλία σου, ἡ τὴν Μητέρα τοῦ Θεοῦ
 Λόγου βαστάζουσα, καὶ οἱ μαστοὶ σου ὥραῖοι, οἷς

αὐτὴν ἐθήλασας βρέφος· ὅθεν δυσωποῦμέν σε, οἱ
τελοῦντες τὴν μνήμην σου πιστῶς, σὺν αὐτῇ
πρεσβεύειν, τοῦ σωθῆναι ἡμᾶς.

Ἦχος δ'.

Δεῦτε ἅπαντες πιστοί, τὴν τῶν Δικαίων μνήμην
ἐορτάσωμεν, Ἰωακείμ καὶ Ἄννης, τῶν Προπατόρων
σήμερον· ὅτι ἔτεκον ἡμῖν, τὴν Μητέρα τοῦ Σωτῆρος,
Μαρίαν τὴν ἀμώμητον· ὅθεν πρὸς αὐτοὺς
ἀνακράζωμεν· ζεῦγος ἀγιόλεκτον, ξυνωρίς ἀγία καὶ
θεοτίμητε, τὸν ἐκ τῆς ὁσφύος ὑμῶν ἀνατείλαντα,
Χριστὸν τὸν Θεὸν ἱκετεύσατε, ἐλεηθῆναι τὰς ψυχὰς
ἡμῶν.

Δόξα. Καὶ νῦν. Ἦχος πλ. δ'.

Δεῦτε ἅπαντες πιστοί, πρὸς τὴν Παρθένον
δράμωμεν· ἰδοὺ γὰρ γεννᾶται, ἡ πρὸ γαστρὸς
προορισθεῖσα τοῦ Θεοῦ ἡμῶν Μήτηρ, τὸ τῆς παρθενίας
κειμήλιον, ἡ τοῦ Ἀαρὼν βλαστήσασα ῥάβδος, ἐκ τῆς
ρίζης τοῦ Ἰεσσαί, τῶν Προφητῶν τὸ κήρυγμα, καὶ τῶν
δικαίων, Ἰωακείμ καὶ Ἄννης τὸ βλάστημα. Γεννᾶται
τοίνυν, καὶ ὁ κόσμος σὺν αὐτῇ ἀνακαινίζεται, Τίκτεται,
καὶ ἡ Ἐκκλησία τὴν ἑαυτῆς εὐπρέπειαν
καταστολίζεται, ὁ ναὸς ὁ ἅγιος, τὸ τῆς θεότητος
δοχεῖον, τὸ παρθενικὸν ὄργανον, ὁ βασιλικὸς
θάλαμος, ἐν ᾧ τὸ παράδοξον τῆς ἀπορρήτου ἐνώσεως,
τῶν συνελθουσῶν ἐπὶ Χριστοῦ φύσεων,
ἐτελεσιουργήθη μυστήριον· ὃν προσκυνοῦντες
ἀνυμνοῦμεν, τὴν τῆς Παρθένου πανάμωμον γέννησιν.

*Εἰς τὸν Στίχον, Στιχηρὰ Προσόμοια. Ἦχος α', Τῶν
οὐρανίων ταγμάτων.*

Ἰωακεὶμ καὶ ἡ Ἄννα πανηγυρίζουσι, τὴν ἀπαρχὴν
τεκόντες, τῆς ἡμῶν σωτηρίας, τὴν μόνην Θεοτόκον, οἷς
καὶ ἡμεῖς, συνεορτάζοντες σήμερον, τὴν ἐκ τῆς ρίζης
ἐκείνης τοῦ Ἰεσσαί, μακαρίζομεν Παρθένον ἀγνήν.

*Στίχ. Ἀκουσον, θύγατερ, καὶ ἴδε, καὶ κλῖνον τὸ οὖς
σου, καὶ ἐπιλάθου τοῦ λαοῦ σου, καὶ τοῦ οἴκου τοῦ
πατρός σου, καὶ ἐπιθυμήσει ὁ Βασιλεὺς τοῦ κάλλους
σου.*

Ἡ θεοχώρητος Κόρη, καὶ Θεοτόκος ἀγνή, τῶν
Προφητῶν τὸ κλέος, τοῦ Δαυΐδ ἡ θυγάτηρ, σήμερον
γεννᾶται ἐξ Ἰωακείμ, καὶ τῆς Ἄννης τῆς σώφρονος, καὶ
τοῦ Ἀδάμ τὴν κατάραν τὴν εἰς ἡμᾶς, ἀνατρέπει ἐν τῷ
τόκῳ αὐτῆς.

*Στίχ. Τὸ πρόσωπόν σου λιτανεύσουσιν οἱ πλούσιοι τοῦ
λαοῦ.*

Ἡ πρώην ἄγονος χώρα, γῆν καρποφόρον γεννᾷ· καὶ
ἐξ ἀκάρπου μήτρας, καρπὸν ἅγιον δοῦσα, γάλακτι
ἐκτρέφει· θαῦμα φρικτόν! ἡ τροφὸς τῆς ζωῆς ἡμῶν, ἡ
τὸν οὐράνιον ἄρτον ἐν τῇ γαστρὶ, δεξαμένη γαλουχεῖται
μαζῶ.

Δόξα. Καὶ νῦν. Ἦχος πλ. δ'

Οἱ ἐξ ἀκάρπων λαγόνων, ράβδον ἁγίαν τὴν Θεοτόκον
βλαστήσαντες, ἐξ ἧς ἡ σωτηρία τῷ κόσμῳ ἀνέτειλε,
Χριστὸς ὁ Θεός, τὸ ζεῦγος τὸ ἅγιον, ἡ ξυνωρίς ἡ ἁγία,
Ἰωακεὶμ καί, Ἄννα· οὗτοι μεταστάντες πρὸς οὐρανίους

σκηνάς, σὺν τῇ αὐτῶν θυγατρὶ ὑπεραχράντῳ Παρθένῳ,
μετ' Ἀγγέλων χορεύουσιν, ὑπὲρ τοῦ κόσμου πρεσβείας
ποιούμενοι· οἷς καὶ ἡμεῖς συνελθότες εὐσεβῶς,
ὕμνουντες λέγομεν· οἱ διὰ τῆς θεόπαιδος καὶ
πανάγνου Μαρίας, προπάτορες Χριστοῦ
χρηματίσαντες, πρεσβεύσατε ὑπὲρ τῶν ψυχῶν ἡμῶν.

Νῦν ἀπολύεις. Τρισάγιον.

Ἀπολυτίκιον τῶν Ἀγίων. Ἦχος β'

Τῶν δικαίων Θεοπατόρων σου Κύριε, τὴν μνήμην
ἐορτάζοντες, δι' αὐτῶν σὲ δυσωποῦμεν· Σῶσον τὰς
ψυχὰς ἡμῶν.

Δόξα. Καὶ νῦν. Καὶ τῆς Εορτῆς. Ἦχος δ'

Ἡ γέννησίς σου Θεοτόκε, χαρὰν ἐμήνυσε πάσῃ τῇ
οἰκουμένῃ· ἐκ σοῦ γὰρ ἀνέτειλεν ὁ ἥλιος τῆς
δικαιοσύνης, Χριστὸς ὁ Θεὸς ἡμῶν, καὶ λύσας τὴν
κατάραν, ἔδωκε τὴν εὐλογίαν, καὶ καταργήσας τὸν
θάνατον, ἔδωρήσατο ἡμῖν ζωὴν τὴν αἰώνιον.

Ἀπόλυσις.

ΕΙΣ ΤΟΝ ΟΡΘΡΟΝ

Μετὰ τὴν α' Στιχολογίαν,

Κάθισμα. Ἦχος α'. Ταχὺ προκατάλαβε.

Τὰς νόμου ἐντολάς, Δυὰς θεία τηροῦσα, γεννήτορας
ἐν γῇ, ὑπερῆρας σὺ πάντας, τὴν μόνην ἀειπάρθενον,
Θεοτόκον γεννήσασα, παμμακάριστοι, Ἰωακείμ σὺν

τῇ Ἄννῃ, βρέφος τέλειον, γὰρ ὁ ἐν ἀγκάλαις κρατεῖτε, ἀπάντων ὑπέρκειται.

Δόξα. Καὶ νῦν. Τῆς Ἑορτῆς. Τοῦ λίθου σφραγισθέντος
Τεχθεῖσα παραδόξως στειρωτικῶν ἐξ ὠδίνων,
παρθενικῶν ἐκ λαγόνων ἐκύησας ὑπὲρ φύσιν· ὥραϊος
φανεῖσα γὰρ βλαστός, ἐξήνθησας τῷ κόσμῳ τὴν ζωὴν·
διὰ τοῦτο αἱ Δυνάμεις τῶν οὐρανῶν, βοῶσί σοι
Θεοτόκε· Δόξα τῇ νῦν προόδῳ σου σεμνῇ· δόξα τῇ
παρθενίᾳ σου· δόξα τῇ κυοφορίᾳ σου, μόνῃ
πανάχραντε.

*Μετὰ τὴν β' Στιχολογίαν,
Κάθισμα. Ἦχος γ'. Τὴν ὡραιότητα.*

Ἡ εὐκλεέστατος, καὶ ἀξιέπαινος, Δυὰς ἡ ἔνθεος, καὶ
πανσεβάσμιος, ζωῆς τεκοῦσα τὴν πηγὴν, Ἀγγέλοις
διαίωνίζει, εἰς ζωὴν ἀθάνατον, τοὺς θνητοὺς μετὰ
θάνατον, σὺν τῇ θυγατρὶ αὐτῆς, Ἰωακείμ καὶ ἡ Ἄννα
ὁμοῦ, πρεσβεύοντες θανάτου σωθῆναι, τοὺς πίστει
τούτους μακαρίζοντας.

Δόξα... Καὶ νῦν...

Τῆς Ἑορτῆς. Ἦχος πλ. α'. Τὸν συνάναρχον Λόγον
Τὰ οὐράνια πάντα νῦν ἐπαγάλλονται, τῶν ἀνθρώπων
τὸ γένος συνεορτάζει αὐτοῖς, καὶ οἱ Προφῆται
μυστικῶς συνευφραίνονται· ἦν γὰρ προεῖδον τυπικῶς,
ἐν ταῖς ἀρχαίαις γενεαῖς, βάτον καὶ στάμνον καὶ
ράβδον, νεφέλην πύλην καὶ θρόνον, καὶ μέγα ὄρος,
γεννᾶται σήμερον.

*Μετὰ τὸν Πολυέλεον,
Κάθισμα. Ἦχος δ'. Κατεπλάγη Ἰωσήφ.*

Τῆς δεήσεως ὑμῶν, ὁ ὑπερύμνητος Θεός,
ἐπακούσας τοῦ τεκεῖν, Παῖδα ἐχάρισεν ὑμῖν, ἐξ ἧς
προῆλθε τῷ κόσμῳ ἡ σωτηρία· ὅθεν τὴν αὐτῆς, ἁγίαν
Γέννησιν, μέλποντες φαιδρῶς, ὑμᾶς γεραίρομεν,
Ἰωακεὶμ καὶ Ἄννα Θεοπάτορες, δόντας ἡμῖν
Θεομήτορα, τῷ εὐεργέτῃ, Θεῷ βοῶντες· δόξα τῇ
ὑπερθέῳ Τριάδι.

Δόξα. Καὶ νῦν. Τῆς Ἑορτῆς.

Ἀναβόησον Δαυΐδ, τὴν ὥμοσέ σοι ὁ Θεός; Ἄ μοι
ὥμοσε φησί, καὶ ἐκπεπλήρωκεν ἰδοῦ, ἐκ τοῦ καρποῦ
τῆς κοιλίας μου δοῦς τὴν Παρθένον· ἐξ ἧς ὁ
πλαστοουργός, Χριστός ὁ νέος Ἀδάμ, ἐτέχθη βασιλεύς,
ἐπὶ τοῦ θρόνου μου· καὶ βασιλεύει σήμερον, ὁ ἔχων
τὴν βασιλείαν ἀσάλευτον. Ἡ στεῖρα τίκτει, τὴν
Θεοτόκον, καὶ τροφὸν τῆς ζωῆς ἡμῶν.

Εἶτα, οἱ Ἀναβαθμοί· τὸ α' Ἀντίφωνον τοῦ δ' ἤχου.
Προκείμενον: *Ἀγαλλιᾶσθε Δίκαιοι ἐν Κυρίῳ, τοῖς
εὐθέσι πρέπει αἴνεσις.*

Στ.: *Μακάριοι πάντες οἱ φοβούμενοι τὸν Κύριον.*
Εὐαγγέλιον, ἐκ τοῦ κατὰ Λουκᾶν: *Ἐν ταῖς ἡμέραις
ἐκείναις, ἀναστᾶσα Μαριάμ...*

Ὁ Ν' ψαλμός.

Δόξα: Ταῖς τῶν Σῶν Προγόνων...

Καὶ νῦν: Ταῖς τῆς Θεοτόκου...

Ἰδιόμελον. Ἦχος πλ. β'. Στ.: *Ἐλέησόν με ὁ Θεός...*

Σήμερον ἡ Θεόπαις Μαρία γεννᾶται, ὑπὸ Ἄννης καὶ Ἰωακείμ· σήμερον τὰ ἐγκόσμια ἀγάλλονται, σήμερον πανηγυρίζει ἡ γῆ καὶ τὰ οὐράνια, ἐν τῇ σεπτῇ γεννήσει, τῆς παναμώμου Κόρης· ὧν σύναξιν ἐορτάζοντες, εὐχαριστοῦμεν τῷ Θεῷ, διδόντι ἡμῖν τὸ μέγα ἔλεος.

Εἶτα, οἱ Κανόνες· τῆς Ἑορτῆς καὶ τῶν Θεοπατόρων, οὗ ἡ Ἀκροστιχίς: *Τοὺς σοὺς γονεῖς Πάναγνε μέλπω προφρόνως.*

Ὁδὴ α'. Ἦχος β'. Ἐν βυθῷ.

Τὴν λαμπάδα τὴν τὸν νοητόν, ἥλιον ἀστράψασαν, σωματικῶς ἐξ αὐτῆς ἀνατείλαντα, ἀρετῆς λαμπρότησι, διαπρέποντες ἐκτεκεῖν ἠξιώθησαν, Ἄννα ἡ θεόφρων, καὶ Ἰωακείμ ὁ παναοίδιμος.

Ὁλοτρόπῳ νεύσει πρὸς Θεόν, ὄντως ὁ θεόληπτος, Ἰωακείμ καὶ ἡ Ἄννα ἡ ἔνθεος, ἀκλινῶς προσέχοντες, τὴν πανάχραντον Θεοτόκον ἐκύησαν, τὴν ὑπερκειμένην, κτίσεως ἀπάσης ἀγιότητι.

Ὑπερτέραν ἔχοντες ζωὴν, βίου τε λαμπρότητα, πάντων ὁμοῦ γεννητόρων γεγόνατε, γηγενῶν ὑπέρτεροι, τὴν ἀκήρατον Παρθένον ὡς γεννήσαντες, καὶ Θεοῦ πατέρες, ὄντως διὰ ταύτης χρηματίσαντες.

Σωτηρίας πάσης ἀρχηγοί, ὁ μακαριώτατος, Ἰωακείμ καὶ ἡ Ἄννα ἡ ἔνδοξος, τὴν ἀγνὴν καὶ ἁμωμον, καὶ πανάχραντον Θεοτόκον ἐγέννησαν, τῆς θεοσεβείας, ταύτην εἰληφότες τὴν ἀντίδοσιν.

Ὡδὴ γ'. Ἐν πέτρα με τῆς πίστεως.

Στειρεύουσα καὶ παίδων ἀπορουμένη, καὶ δάκρυσιν
τὸν Κτίστην ἐκδυσωποῦσα, τὴν μόνην ἡξιώθης
εὐλογημένην, τεκεῖν θεόληπτε, Ἄννα κραυγάζουσα·
Ὡς οὐκ ἔστιν ἅγιος πλήν σου Κύριε.

Ὁ σύνοικον πλουτήσας τὴν θείαν χάριν, Ἰωακείμ ὁ
θεῖος καὶ θεηγόρος, τὴν πρόξενον ἀνθρώποις τῆς
σωτηρίας, τεκεῖν ἡξίωται, πρὸς ἣν κραυγάζομεν· Ὡς
οὐκ ἔστιν ἄμεμπτος πλήν σου Δέσποινα.

Ὑμνήσωμεν τὴν πάνσεπτον ξυνωρίδα, δι' ἧς ἡμῖν
ἐξέλαμψεν ἡ Παρθένος, ἡ πάντων ποιημάτων
ἁγιωτέρα· Θεὸν γὰρ τέτοκε, πρὸς ὃν κραυγάζομεν· Ὡς
οὐκ ἔστιν ἅγιος πλήν σου Κύριε.

Στειρώσεως τὸ ὄνειδος ἐκφυγοῦσα, γεγέννηκεν ἡ
Ἄννα τὴν Θεοτόκον, τὸ ὄνειδος τῆς Εὐας νῦν
παραδόξως ἐξαφανίζουσιν, πρὸς ἣν κραυγάζομεν· Ὡς
οὐκ ἔστιν ἄμεμπτος πλήν σου Δέσποινα.

Κάθισμα. Ἦχος πλ. α'. Τὸν συνάναρχον Λόγον.

Ἰωακείμ καὶ ἡ Ἄννα πανηγυρίζουσιν· ἐν Θεῷ γὰρ
ἁξίως χάριν ἐφεύραντο, καὶ ἐγέννησαν καρπὸν τὸν
θεοδόχον ναόν, τὴν Παρθένον καὶ ἀγνήν, τὴν Μητέρα
τοῦ Θεοῦ, τὴν μόνην εὐλογημένην, πρεσβεύουσιν
ἀενάως, εἰς τὸ σωθῆναι τὰς ψυχὰς ἡμῶν.

Δόξα... Καὶ νῦν... Τὸ αὐτό.

Ὁδὴ δ'. Ἐλήλυθας, ἐκ Παρθένου.

Γηθόμενος, τὴν Παρθένον ἐκ στείρας κομίζεται, δι' ἧς περ ἡ στείρωσις ἡ κοσμικὴ διαλέλυσται, τόκῳ παρθενεύοντι, Ἰωακείμ ὁ θεόφρον καὶ θεόληπτος.

Ὁ προπάτωρ, τοῦ Χριστοῦ Ἰωακείμ νῦν πρόκειται, ἡμῖν εἰς ἐστίαισιν, πνευματικὴν ὁ πανόλβιος, ὃς τὴν Θεομήτορα, καὶ πανακήρατον Κόρην ἀπεγέννησε.

Νεκρώσεως, καὶ φθορᾶς τοὺς ἀνθρώπους τὴν σφάζουσιν, ἡ χάρις προβάλλεται, τὴν ἐσομένην Μητέρα Θεοῦ, Λόγον τὸν αἶδιον, τὴν δεξομένην ἀφράστως σωματούμενον.

Ἐκ τῆς ρίζης, Ἰεσσαὶ ξυνωρίς ἀνατέταλκεν, ἐξ ἧς ἀνεβλάστησε ῥάβδος τὸ ἄνθος ἡ φέρουσα, ὅλον με τὸν ἄνθρωπον, εὐωδιάζον τῷ μύρῳ τῆς θεότητος.

Ἰθυνόν μου, Θεοτόκε τὸν βίον προστάγμασιν, ἐνθέως ρυθμίζουσα, τοῦ σαρκωθέντος Λόγου ἐκ σοῦ, καὶ πρὸς φῶς ὁδήγησον, Παρθενομήτορ Μαρία Θεονύμφευτε.

Ὁδὴ ε'. Ὁ φωτισμός.

Σώφρων δυάς, καθαρότητος αἴγλη λελαμπρυσμένη, τὴν τῆς παρθενίας τῷ θείῳ φέγγει, κατακοσμοῦσαν, τὴν στειρεύουσιν φύσιν, τῶν ἀνθρώπων ἡμῖν ἐκτέτοκεν, Ἄννα καὶ Ἰωακείμ οἱ θεόληπτοι.

Παρθενικόν, θεοκόσμητον θρόνον τῷ τῶν ἀπάντων, περιδεδραγμένῳ παλάμῃ θείᾳ, τῆς σωφροσύνης ἡ σεπτὴ συζυγία, καὶ θεόφρων δυάς ἐκτέτοκεν, Ἄννα καὶ Ἰωακείμ οἱ πανεύφημοι.

Ἀνατολῆς, τῆς ἐξ ὕψους φανείσης εἰς ὁδηγίαν, τῶν πεπλανημένων τὴν φωτοφόρον, πύλην ὁ Θεῖος, Ἰωακείμ καὶ Ἄννα, θεοφρόνως πολιτευσάμενοι, τεκεῖν οἱ θεόπται σαφῶς ἠξιώθησαν.

Νόμου καινοῦ, τὴν θεόγραφον πλάκα ἐν ἧ τὴν λύσιν, τῶν ἁμαρτημάτων τοῦ πάλαι νόμου, ὁ Θεῖος Λόγος προετύπωσε πρώην, ὡς ἐκ πέτρας νῦν ἐλατόμησε, νεύματι ὁ πάντων κρατῶν ἐκ στερρώσεως.

Αἶγλη τῇ σῇ, Θεομήτορ τὸν νοῦν μου καταυγασθῆναι, τὸν ἐσκοτισμένον τῇ ἁμαρτίᾳ νεῦσον Παρθέने, τῆς ἀγνοίας τὸν ζόφον, καὶ παισιμάτων ἐξαφανίζουσα· ἄλλην γὰρ ἐκτός σου φρουρὸν οὐκ ἐπίσταμαι.

Ψδὴ ς'. Ἐν ἀβύσσῳ.

Γονιμώτατον σπóρον ἢ στεῖρα τὸ πρίν, Ἄννα δεξαμένη ἐκ θείας ἐλλάμπσεως, παῖδα τεκεῖν ἠξίωται, τὴν τῶν πάντων κτισμάτων δεσποζουσαν.

Νῦν ἢ στεῖρα γεννῶσα βουλήσει Θεοῦ, πείθει παραδέχεσθαι Παρθένον τίκτουςαν, ἄνευ σαρκὸς θελήματος, τοῦ αὐτοῦ βουλευθέντος Θεοῦ προφανῶς.

Ἑλλαμφθεῖς Ἡσαΐας τῷ Πνεύματι, τοῦ Ἰωακείμ καὶ τῆς Ἄννης τὸ κύημα, τόμον καινὸν ἐώρακεν, ᾧ ἐγράφη ὁ Λόγος σαρκούμενος.

Μυστηρίου προτρέχει μυστήριον· πρίν γὰρ ἢ στερεύουσα, χάρις γεγέννηκε, τῆς σωτηρίας πρόξενον, παρθενίας γεννήσει φανεῖσαν ἡμῖν.

Κοντάκιον. Ἦχος β'. Τὰ ἄνω ζητῶν.

Εὐφραίνεται νῦν, ἡ Ἄννα τῆς στειρώσεως, λυθεῖσα δεσμῶν, καὶ τρέφει τὴν πανάχραντον, συγκαλοῦσα ἅπαντας ἀνυμνῆσαι τὸν δωρησάμενον, ἐκ νηδύος αὐτῆς τοῖς βροτοῖς, τὴν μόνην Μητέρα καὶ ἀπείρανδρον.

Ὁ Οἶκος

Ἡ τῶν δεσμῶν τῆς πρὶν ἀτεκνίας δι' εὐχῆς λυθεῖσα, προσκαλεῖται ἡμᾶς συνεορτάσαι τῷ θαύματι, καὶ δῶρα προσάξει τῇ γεννηθείσῃ, λιτανεύοντας ἔμπροσθεν μετὰ πόθου, ἧς περ ποτὲ αἱ παρθένοι ἐν τάχει προέτρεχον, χορεύουσαι καὶ βοᾶσαι· Ἴδου ἦλθεν ἡ πάντων ἀνάκλησις, ἰδου Ἀδὰμ ἠλευθέρωται, ὅτι Ἄννα καρπὸν ἀνεβλάστησε, τὴν μόνην Μητέρα καὶ ἀπείρανδρον.

Συναξάριον.

Τῇ Θ' τοῦ αὐτοῦ μηνός, ἡ Σύναξις τῶν Δικαίων Ἰωακεῖμ καὶ Ἄννης.

*Ἰωακεῖμ τέρφθητι σὺν τῇ Συζυγῷ,
Τεκόντες ἄμφω ψυχικὴν τέρψιν κτίσει.
Ἡ δ' ἐννάτη τοκέων Θεομήτορος εὔρε σύναξιν.*

Ὤδὴ ζ'. Ἀντίθεον πρόσταγμα.

Ἐκ ρίζης βλαστήσασα δυὰς ἁγία, Δαυΐδ τοῦ θεόφρονος, τὴν ράβδον τὴν πανίερν, Παρθένον τὴν ἀχραντον, τῷ κόσμῳ τέτοκεν, ἄνθος ἱερώτατον ἡμῖν, Χριστὸν ἀσπόρως ἐξανατέλλουσιν.

Λαμπάδα πολύφωτον τὴν Θεοτόκον, ἡ Ἄννα ἡ ἔνθεος, καθάπερ χρυσαυγίζουσα, λυχνία βαστάζουσα

τὸν κόσμον ἅπαντα, θείῳ κατελάμπρυνε φωτί, καὶ παρθενίας λαμπροῖς πυρσεύμασι.

Προπάτορες ἔνδοξοι τοῦ σαρκωθέντος, δι' ἄφατον ἔλεος, Θεοῦ τοῦ παντοκράτορος, παιδὸς ἐκ θεόφρονος ὑμῶν πανόλβιοι, νῦν μοι τῷ προσφεύγοντι ὑμῖν, πλημμελημάτων λύσιν βραβεύσατε.

Ὡς ὄντες ὑπέρτεροι τῶν γεννητόρων, τὴν πάντων δεσπόζουσαν, κτισμάτων ἐκτετόκατε, Μαρίαν τὴν ἄχραντον, τὴν τετοκυῖαν Θεόν, σάρκα περιθέμενον ἡμῖν, ὁμοίαν πάντα, δι' εὐσπλαγχνίαν πολλήν.

Ὡδὴ η'. Τὸν ἐν καμίνῳ τοῦ πυρός.

Πλούτῳ κομῶντες ἀρετῶν, τὴν ἐν δόξῃ θεϊκῇ πεποικιλμένην, Βασιλίδα Παρθένον, Ἰωακεῖμ ὁ σεπτός, καὶ Ἄννα ἡ σώφρων τετόκασιν, ἣν πᾶσα ἡ κτίσις, ὑμνεῖ ὡς Θεοτόκον.

Ῥάβδος δυνάμεως ἡμῖν, δι' ὑμῶν φίλοι Θεοῦ ἐξαπεστάλη, ἡ πανάμωμος νύμφη, δι' ἧς ἐν μέσῳ ἐχθρῶν, ἀθέων κατακυριεύομεν, τὰς μηχανουργίας αὐτῶν καταπατοῦντες.

Ὅπλον ἡμῖν παρὰ Θεοῦ, εὐδοκίας διὰ σοῦ ἱερωτάτη, ξυνωρίς ἐδωρήθη, ᾧ νῦν ἡμεῖς οἱ πιστοὶ ὠραίως αἰεὶ, στεφανούμεθα, ἡ Θεὸν τεκοῦσα, ἀγνή Παρθενομήτωρ.

Φωτοχυσίαις τοῦ ἐκ σοῦ, σαρκωθέντος δι' ἡμᾶς λελαμπρυσμένη, ἡ δυὰς ἡ ἀρίστη, τῶν γεννητόρων τῶν σῶν, γεννῶσί σε πάναγνε Δέσποινα, πρόξενον ἡμῖν, ἀγαθῶν ἐπουρανίων.

Ῥώμη Θεοῦ καρπογονεῖ, ἡ στειρεύουσα γαστήρ ἀνοιγομένη, καὶ προέρχεται πύλη, παρθενικὴ

παμφαής, ὁ Λόγος δι' ἧς ἐπεδήμησεν, τοῖς ἐπὶ τῆς γῆς, σαρκωθείς ἀφράστῳ λόγῳ.

Ὠδὴ θ'. Ἀνάρχου Γεννήτορος.

Ὁμόφρονες σύμψυχοι, τὴν ἀρετὴν ὑπάρχοντες, τῆς πανάγνου Παρθένου σεπτοὶ γεννήτορες, τοὺς ἐπιτελοῦντας προθύμως, τὴν εὐκλεῆ καὶ ἑνδοξον μνήμην, ὑμῶν ἱερώτατοι, τοῦ σωθῆναι δυσωπήσατε.

Νομὴν κατεπαύσατε, τὴν τοῦ θανάτου Ἑνδοξοί, τῆς ζωῆς τὴν Μητέρα, λαμπρῶς γεννήσαντες, τὴν ἐξαφανήσασαν τούτου, τὴν προσβολήν, καὶ τῆς ἀθανάτου, ζωῆς προσενήσασαν, τὴν ἐλπίδα διὰ πίστεως.

Ὡραῖος ὡς ἥλιος, Ἰωακεῖμ ἐνούμενος, τῇ φωσφόρῳ σελήνῃ, τῇ Ἄννῃ τέτοκε, τὴν τῆς παρθενίας ἀκτῖνα, δι' ἧς αὐγὴ τῆς θείας οὐσίας, σαρκὶ καθ' ὑπόστασιν, ἐνωθεῖσα ἡμῖν ἔλαμψε.

Σωφρόνως βιώσαντες, καὶ εὐσεβῶς Μακάριοι, νῦν τρυφῆς τῆς ἀφράστου, κατηξιώθητε, τῆς θεοφανείας τυχόντες, τοῦ ἐξ ὑμῶν τῷ κόσμῳ φανέντος· ὃν περ δυσωπήσατε, τοῦ σωθῆναι τὰς ψυχὰς ἡμῶν.

Ἐξαποστειλάριον τῶν Θεοπατόρων.

Ἦχος γ'. Ἐπεσκέψατο ἡμᾶς.

Ἡ τῆς Εὐας τὴν ἀράν, ἐξάρασα νῦν τίκτεται, ἐκ γηραλέων ἀκάρπων, τῆς Ἄννης καὶ Ἰωακεῖμ, ἦν σὺν Ἀγγέλοις ἅπαντες, κατὰ χρέος ἐν ὕμνοις, πιστοὶ εὐφημήσωμεν.

*Ἐξαποστειλάριον τῆς Ἑορτῆς.
Ἦχος β'. Γυναῖκες ἀκουτίσθητε.*

Ἀδὰμ ἀνακαινίσθητι, καὶ Εὐὰ μεγαλύνθητι,
Προφῆται σὺν Ἀποστόλοις, χορεύσατε καὶ Δικαίοις,
κοινὴ χαρὰ ἐν τῷ κόσμῳ, Ἀγγέλων τε καὶ ἀνθρώπων,
ἐκ τῶν δικαίων σήμερον, Ἰωακείμ τε καὶ Ἄννης,
γεννᾶται ἡ Θεοτόκος.

Αἶνοι. Ἦχος α'. Τῶν οὐρανίων ταγμάτων.

Τὸ θεοτίμητον ζεῦγος τῶν Προπατόρων Χριστοῦ,
Ἰωακείμ καὶ Ἄνναν, καταστέψωμεν ὕμνοις· οὗτοι γὰρ
ἐν γήρατι τὴν ἀγνήν, Θεοτόκον ἐκύησαν, ἐξ ἧς ἐτέχθη
ὁ Λόγος ὁ τοῦ Θεοῦ, καὶ τὸν κόσμον ἀνεκαίνισεν.

Ἰωακείμ καὶ ἡ Ἄννα ἀνευφημείσθωσαν, ὥς τέξαντες
ἐν κόσμῳ, τῆς ζωῆς τὴν Μητέρα, τὴν ἄχραντον
Παρθένον τὴν τὸν Χριστόν, ἀπορρήτως κυήσασαν· ᾧ
καὶ πρεσβεύουσι δοῦναι πᾶσιν ἡμῖν, φωτισμὸν καὶ
θεῖον ἔλεος.

Ἀγαλλιᾶται ἡ Ἄννα χερσὶ κατέχουσα, τὴν ἐξ
ἐπαγγελίας, ἐξ αὐτῆς κυηθεῖσαν, ἄχραντον Παρθένον
καὶ τὸν Θεόν, μεγαλύνει δοξάζουσα, Ἰωακείμ δὲ
χορεύει νῦν σὺν αὐτῇ, ὥς Προπάτωρ τοῦ Σωτῆρος
Χριστοῦ.

Τῆς ἀτεκνίαςφυγοῦσα Ἄννα τὸ ὄνειδος, βαστάξεις ἐν
ἀγκάλαις, τοῦ Θεοῦ τὴν Μητέρα, καὶ χαίρει μετὰ σοῦ
δὲ Ἰωακείμ, μεγαλύνων τὸν Κύριον· ὅτι ἐκ σπέρματος
τούτου πᾶσι χαρὰ, ἀναφαίρετος ἐβλάστησεν.

Δόξα. Καὶ νῦν. Τῆς Ἑορτῆς. Ἦχος β'.

Σήμερον ἡ πανάμωμος Ἀγνή προῆλθεν ἐκ τῆς στείρας· σήμερον τὰ πάντα εὐφραίνονται, ἐν τῇ αὐτῆς γεννήσει, ὁ Ἀδὰμ τῶν δεσμῶν ἀπολύεται, καὶ ἡ Εὐὰ τῆς ἀρᾶς ἠλευθέρωται. Τὰ οὐράνια πάντα ἀγάλλονται, καὶ εἰρήνη τοῖς ἀνθρώποις βραβεύεται. Ἡμεῖς δὲ δοξολογοῦντες βοῶμεν· Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

Δοξολογία Μεγάλη καὶ Ἀπόλυσις.

Μεγαλυνάρια.

Δεῦτε εὐφημήσωμεν οἱ πιστοί, Ἰωακείμ καὶ Ἄνναν, τοὺς Προπάτορας τοῦ Χριστοῦ, ἐξ ἐπαγγελίας, καὶ φύσεως τοῖς νόμοις, τεκόντας τὴν Παρθένον, καὶ Θεομήτορα.

Γένους πανενδόξου ὄντες ὁμοῦ, Ἱερατικοῦ τε, ἐκ Ματθάν καὶ Βασιλικοῦ, συγγενεῖς γενέσθαι, Χριστῷ τε κατὰ σάρκα, τεκόντες τὴν Παρθένον, κατηξιώθησαν.

Σώσατε Προπάτορες τοῦ Χριστοῦ, τὰς ἐγκυμονούσας, καὶ λυτρώσατε ταῖς εὐχαῖς, ὑμῶν δυστοκίας, καὶ πάσης ἄλλης βλάβης, ὡς παρρῆσιαν ἔχοντες, πρὸς τὸν Κύριον.

Πρεσβεύσατε Δίκαιοι τῷ Χριστῷ, ῥυσθῆναι ἐκ νόσων, καὶ παντοίων ἁμαρτιῶν, τοὺς πίστει τιμῶντας, τὴν θείαν ὑμῶν μνήμην, καὶ δοῦναι εὐτοκίαν, πάσαις ἐπίτευξιν.

